


# SIAURIT



LITOUŠKI / BIELARUSKI 2-MIESIAČNIK  
THE LITHUANIAN\*WHITERUTHENIAN 2-MONTHLY

## **KATALICKAJA EKKLEZIA DATARNUJECCA DA CIAPIERAŠNICH ČASAŮ — SKAZAŮ PAPIEŽ**

**Papiež Joannes XXIII**, pramaŭlajučy u svaŭm letnim pałacu da sabranych ludziej u liku 10,000 asobaŭ, skazaŭ, što Katalickaja Ekklezia datarnujecca u niekatarych rečach da ciapierašnych časaŭ, ale asnaŭnaja navuka zaŭsiody zastaniecca biaz źmienau.

Papiež pierašciaroh pierad spadziavaŭniem niečaha nadta niazvyčajnaha ad planavanaŭ im Eŭkumeničnaj Rady. „Buduć uviedzienyja niekatoryja źmieny, kali idzie ab adźinašć Ekklezii i ab šviatoj Evangielli”, skazaŭ Papiež. — Hetyja zaŭvahi byli vyskazanyja u suviazi z ahałašeŭniem dekretu, na padstavie jakoha buduć uviedzienyja uproščaŭni u čytaŭniu breviaru i adpraŭlaŭniu šv. Imšy.

Papiež Joannes XXIII pryhadaŭ, što šmat niedakładnych rečaŭ havarylasia ab majučaj zybracca Eŭkumeničnaj Radzie. „Vielmi časta čujecca, kazaŭ Papiež, što Ekklezia pavinna dastasavacca da ciapierašnych časaŭ, starajučysia pahadzić apostalskuju volnašć z vymohami rožnych krainaŭ”. Adkidajučy hetuju teoryju, Papiež skazaŭ: „Ekklezia navučała praz 20 stahodździaŭ i jaje slovy jošćieka vlečnyja”. „Istotnaja reč”, kazaŭ dalej Papiež, „žyc pakatalicku, bo sučasny duch možna znaŭsći pieradusim u padstavovych rečach. Maralnašć zaŭsiody była taja samaja, choć niekatoryja, choćuc uvažać tyja učynki, što daŭniej byli hrešnyja, za biazhrešnyja. Maralnašć adnak”, padkreśliŭ macniej Papiež, „jošć zaŭsiody taja samaja, Chrystus jošć zaŭsiody toj samy. Choć ludzkašć abapirajecca na maralnašći, spraviadlivašći, dabračynnašći i adkaznašći, katalickaja Ekklezia u niekatory sposab madernizujecca, ale tolki u drabnicach. Fundament zastajecca toj samy”.

Naviazvajučy da Eukumeničnaj Rady, jakuju padrychtoŭvajuć kiraŭniki Ekklezii z usioho švietu, što maje zybracca u Romie napraciahu nastupnych dvuch hadoŭ, a maŭčyma užo na pryšljuju vlasnu i paćać svaŭu pracu.

U skład hetaj Eukumeničnaj Rady uvojduć katalickiŭja biskupy z usiaho švietu, a inšyja vieravyznaŭni, maŭčyma, pryšluć svaich absarvatarau, jakija, adnak, nia buduć mieć hołasau, kali sprava budzie datyčycca decyziŭ Rady. — Metaj Rady budzie dastasavać katalickuju Ekkleziju da ciapierašnych časaŭ, uvlašći zadzinočaŭnia usich chryšćijanaŭ u adźinuju katalickuju Ekkleziju”.



**Atrymana na „Slaŭbiť”:** Ad J. Exc. Biskupa Bolesłava Słoskansa 10 d., Spadarou: J. H. 10 d., J. Naldziuka 6 d., St. Lisa 5 d., V. Siergiejeviča 5 d., D-ra M. Smarstok 5 d., D-ra Griščanisa 3 d., D-ra Ramuka 2 d., sp. St. Markieviča 2 d. 25 c., ad N. N. 40 d., X. F. Č. 500 d. Usim ščyry dziakuj.

# SIAŮBIT

**Vialika-Litoŭski  
(Biełaruski)  
dvumiesiačnik**

# The SOWER

**The Great-Litvanian  
(Whiteruthenian)  
bimonthly**

---

**Authorized as Second Class Mail, Post Office Department, New York, U.S.A.**

---

**Časapis Katalicka - Hramadzki**

---

**1960, vierasień-kastryčnik**

**Nr. 5 (16)**

**September-October 1960**

---

**Padpiska na hod 70 centaŭ, cana adnaho ekzemplaru 15 c.**

---

**Adress: Rev. F. Czerniawski, 118 Market St., Amsterdam, N. Y., U. S. A.**

---

## CHRYŚCIJAŇSTVA

Usim historykam viadoma, što da nas chryścijanstva išło nie z adnaho boku. U łacinskim abrađzie — jano išło z poŭnačy vodnym šlacham. Paŭnočnymi handlarami byli pieravažna Niemcy. U mies- tach pry vodnych šlachach paŭstavali cełyja ichnyja kalonii. Niemcy užo byli chryścijanie, nie mahli abyjścisia biaz svaich šviatyniaŭ, biaz svaich šviataroŭ. Dyk u novyja miesty pryježdžali šviatary, bu- davalі svaje šviatyni i viali misyjnuju pracu u łacinskim abrađzie.

Z paŭdnia, ž Kijeva i Lviva z episkapstvaŭ, jakija, pavodle nie- katarych historykaŭ, byli założanyja św. Metodym, išło da nas chryś- cijanstva u słavianskim abrađzie.

Šviatyja Cyryl i Metody pachodzili z Tessalonik. Studyi končyli u Konstantynopali za časaŭ Patryjarchatu św. Ignacaha i imperatrycy Teadory. Skončyŭšy navuki, jany paječali na misyjnuju pracu u Chazaryju, arhanizujučy u Chersonie pieršuju chryścijanskiju hminu, a tady viarnulisia u Konstantynopal, zabraŭšy iz saboju relikvii Papy św. Klemensa Pieršaha. Tut św. Metody pastupaje u Palichroŭski klaš- tar, a pašlej, na prošbu kniazia Racislava, Cyryl i Metody vyjaždža- juć na misyjnuju pracu u Moraviju, hdzie św. Cyryl pierakładaže z greckaj movy na słavianskiju liturgiju i šviatože Piśmo, kab navu- čać narod u zrozumiełaj jamu movie i mieć bolšy upłyŭ na ludziej, a u vyniku — i bolš viernikaŭ.

Niamieckija episkapy navučali viernikaŭ u movie łacinskaj, bo słavianskaj nia viedali. U tyja časy heta było rečaj naturalnaj i usie vučonyja ludzi znali łacinskiju movu. Pierakład liturgii św. Cyryla nia

mieŭ aprabaty. Dziela hetaha niamieckija episkopy askarżyli šviatycŭ Cyryla i Metodaha pierad Papam Hadrianam II. Papa vyklikaŭ šviatych Cyryla i Metodaha u Romu. Jany pasluchali Papy i pryjechali da jaho, pryvoziačy z saboju relikvii šv. Klemensa. Na spatkaŭnie relikvijaŭ šviatoha, Papa Hadrian II-hi zarhanizavaŭ uračystuju procesiju i Ź śpievami psalmaŭ, relikvii byli pryviezienyja u Bazyliku.

Pašla pryvatnaj aŭdyjencyi i vysłuchaŭniu spravazdačy ab mi-syjnaj pracy, Papa vyznačyŭ Cyryla i Metodaha na episkopaŭ. Zła-żyŭšy prysiahu być viernymi religii šv. Piotry i jahonym nastupni-kam Papam Romanskim, jany byli kansakravanyja na Episkopaŭ. Chutka pašla kansakracyi i pabytu u Romie šv. Cyryl zachvareŭ, pa-mior i byŭ pachavany u hrobnicy, jakuju Papa vymuravaŭ dla siabie. Šv. Metody viarnuŭsia u Moraviju i umacniaŭ u viery Panonijcaŭ, Moravaŭ, Baŭharaŭ dy inšych słavianaŭ. Ale jon znoŭ byŭ abvina-vačany pierad Papam Joannam VIII. Papieź paklikaŭ jaho u Romu, vysłuchaŭ jahonaha uspraviadlivieŭnia i vyznačyŭ jaho na archi-episkapa. Šv. Metod viarnuŭsia u Moraviju i pracavaŭ, pašyrajučy chryścijanstva u słavianskim abradzie miž słavianskimi narodami. Maŭčyma, što jahonyja misijaniery byli i u našaj krainie, bo, vieda-ma, byŭ čas, kali našyja prodky byli pad duchovaj apiekaj Kijeŭskich Episkopaŭ. A šv. Volga pieršych episkapaŭ mieła Baŭharaŭ.

Dzieiłasja heta jašče tady, kali była zhoda miž Romaj i Konstan-tynopalam. Była adna Ekklezia, choč abradaŭ było bajej. Značycca była Vunija na padstavie pieršych Siami Saboraŭ.

Pašla padzieŭ Ekklezijaŭ na Katalickuju i Kafalickuju u nas daŭžejšy čas uvažali, što heta nieparazumieŭnie tolki miž Papam i Patryarcham. Niazhodu miž nami pačali siejać našyja vorahi. Kab zrabić zhodu našyja episkopy adnaŭlali Vuniju. Jana była našaj na-rodnej religijaj, bo usio viałosia u našaj rodnej movie, na čale z na-šymi episkopami. Zrozumieła čamu, pašla akupacyi Litvy Maskvoju pry Kaciarynie Vialikaj, žniščyli našu religiju, vyniščyli našych dziej-nych baračbitoŭ, tady, jak pierakulščyki stalisia viernymi Moskoŭ-skimi słužkami i nie pakinuli u spadčynie blizu ničoha narodnaha. Było heta зроблена u hetki-ž sposab, jak i Stalin zrabiŭ z Ukrain-skimi Vunijatami.

Ukrainskija Vunijaty pośle siabie pakinuli inteligencyju, patry-jotaŭ, baračbitoŭ, a dzie nia było Vuniji tam u bałšyni ničoha nie zastałosia. Ci i ŭ nas nia toje-ž samoje?

Kali ciapier pačalisia sproby adradžeńnia Vunii, to najbolej nia lubiać jaje maskoŭskija prysłužniki, mała vieručyja, niavierujučyja, jakim padabajecca religija, padparadkavanaja uradu abo ichnaj partyi.

Vunija nia była biez hałavy. Nia vidomaj hałavoj jejnaj zaŭsiody jość Chrystus, a vidomaj — nastupniki taho, kamu Jezus daŭ uładu vidomuju: „I ja tabie kažu, što ty jość Piotr (skała), i na hetaj ska-le zbuduju ekkleziju maju i bramy piekła nie pieramohuć jaje. I ta-bie dam klučy vaładarstva i što tolki źviažaš na ziamli, budzie źvia-zana i u niebie, a što raźviažaš na ziamli, budzie raźviazana i u nie-bie” (śv. Mat. 16, 18-19).

Ale kožnamu narodu choćacca mieć svaich kiraŭnikoŭ. Hetkimi kiraŭnikami jość u pieršuju čarhu Episkopy. Biełaruskija katalickija ŭsiatary čulisia apuščanyimi, nie majučy svajho Episkopa. Zviarnu-lisia da vidomaj hałavy Papieža z prošbaj vyznačyć i nam Episkopa z našaha narodu. Prošba była vysłuchanaja i vyznačany a. Česłaŭ Sipovič i kananizavany 4 žniŭnia 1960 hađu u ŭsiatyni śv. Anny u Munchenie.

**Jaho Excelencyi Biskupu Maryjamskamu Česławu Sipoviču** žadajem „**Sto Hod**”, płodnaj pracy na Biełaruskaj Nivie dy dačakańnia zlučeńnia našaha harotnaha Biełaruskaha narodu pad adnym Vu-nijnym Zvierchnictvam.

**Redakcyja**

## **SUSVIETNY EŪCHARYSTYČNY KANHRES U MUNCZENIE**

Tryccać Siomy Suśvietny Eŭcharystyčny Kanhras adbyŭsia sio-leta, ad 31-ha lipienia da siomaha žniŭnia, u Munchenie (Zachod-niaja Niamieččna).

Tryccać Šosty Eŭcharystyčny Kanhras mieŭ miesca ŭ 1955 hodzie ŭ Rio de Janeiro (Brazylija). Pieršy Eŭcharystyčny Kanhras byŭ u 1881 hodzie ŭ Lille (Francyja), metaj jakoha było lepš zrazumieć i hłybiej paznać, pakolki ludzkaja abmiažovanaść na heta pazvalaje, Tajnu śv. Eŭcharystyi, addać joj publičnuju čeść i naležny pakłon. Arhanizatory Pieršaha, jak i nastupnych, Eŭchar. Kanhr. byli zdecy-davany śmieła hlanuć u tvar śvietu, što stajaŭ na relihijnym razda-rožžy dy achviaravać jaho Zbavicielu, jaki pamior na kryży dzieła ad-kupleńnia cełaha śvietu.

Klič Tryccać Siomaha Suśvietnaha Eŭcharystyčnaha Kanhresu hučyć: „**PRO MUNDI VITA**” (Za żywćio śvietu). Hetyja słovy ŭziaty

z vusnaŭ Chrystusa, jaki ŭ kafarnaŭskaj synahodzie skazaŭ: „Chleb, što ja dam, jość majo cieła za życie švietu”.

Za życie švietu Chrystus pieranios biazmiernyja muki. Za życie švietu Chrystus pamior na kryży. Dla życia švietu Chrystus ustana-viŭ Tajnu św. Eŭcharystyi.

Meta-ž, pavodle ašvietčaŭnia Heneralnaha Sekretaryjatu Kan-hresu, jość „Celebracyja św. Imšy cełym katalickim švietam”. Tamu i była św. Imša centram usich šviatkavaŭniaŭ. Z hetaj samaj pryčy-ny Kanhres byŭ pačaty i zakončany adśłużeńniem św. Imšy, a tak-sama ŭ časie jaho dziesiątki Biskupaŭ adpraŭlali ŭ pierapoŭnienych viernikami šviatyniach Bahaslužby.

Liki ŭdzielnikaŭ sioletniaha Eŭcharystyčnaha Kanhresu astrana-mičnyja. Pavodle infarmacyi danaj J. E. Biskupam Neuhausen, Se-kratarom Arhanizacyjnaha Kamitetu, u Munchen pryjechała 27 Kar-dynałaŭ, 82 Arcybiskupaŭ, 329 Biskupaŭ, 53 Zastupniki Biskupaŭ i 100.000 čužyncaŭ. Možna sabie ūjavić kolki niemcaŭ, z vakolic Mun-chen dy z dalejšych častak krainy, pryjażdžała na Kanhres.

Pahoda tolki nie spryjała — abo sonca piakło, abo najčасьciej ce-łymi hadzinami liŭ doždź. Adnak, nia hledziačy na kaprasy natury, ludzi masami išli na manifestacyi, nat na tyja, što adbyvalisia pad adkrytym niebam. U hetkija chviliny pakazvała svaju siłu chryści-janskaja viera, jakaja nie zvažaje na najbołšyja niavyhody.


Apisać usiaho niamahčyma ani dla adnaho čalavieka, ani tym bołš u skromnym artykule. Korecieŭka skažu ab hałaŭniejšych pa-dziejach, trymajučysia chraŭahičnaha paradku, jak najbołš adpa-viednaha.

U niadzielu, 31-ha lipienia, rana J. Em. Kardynał Jozef Wendel, Arcybiskup Munchenskaj Dyjacezyi, adśłużyŭ u centry Munchenu, na „Odeonsplatz”, salemnuju Pantifikalnuju Imšu pad adkrytym nie-bam. Razam z im maliłasia 15 Kardynałaŭ, 50 Arcybiskupaŭ i Bisku-paŭ dy 60,000 viernikaŭ. Na Imšy prysutničali pradstaŭniki Central-naha Niamieckaha Ŭradu Zachodniaj Niamieččyny, Ŭradu Bavaryi dy űradaŭ inšych federalnych krajoŭ Zachodniaj Niamieččyny. Byli na Bahaslužbie taksama navukoŭcy, staršyja aficery i vysokija dastoj-niki.

U toj samy dzień paabiedzie, na aeroporcie „Munchen — Riem”, byŭ pryniaty z honarami, što zvyčajna addajucca haławie dziaržavy Papski Lehat, J. Em. Kardynał Gustavo Testa. Jaho pryvitali: J. Em.

Kardynał Wendel, Premjer Ministraŭ Bavaryi — Dr. Ehard i Burmistr Munchenu — Dr. Vogel.

Adsiul kalonna nakiravałasia ŭ stalicu Bavaryi — Munchen. Pa darozie vitali Lehata šviatoha Ajca burnyja vopleski čakajučych na darozie ludziej, a pry jahonym ujeździe na „Marienplatz”, adzin z najpryhažejšych placoŭ horadu, zahučeli fanfary. Publičnyja i pryvatnyja budynki, vulicy i placy byli pašviatečnamu ŭpryhožany. He-ta havoryć za toje, što kožny z miunchencaŭ uvažau Eŭcharystyčny Kanhres za vialikaje šviata.



### **Eŭcharystyčny Kanhres — Miunchen, niadziela 7. VIII. 1960.**

Na „Marienplatz” adbyłasia druhaja aficyjalnaja častka pryńiaćcia, na jakoj była pračytana Bulla Papy Joanna XXIII-ha ab naznačeńni J. Em. Kardynała Testa Lehatam. Arcybiskup Munchenu skazaŭ pramovu — pryvitańnie, na jakuju adkazaŭ Papski Lehat.

U nastupnyja šeść dzion, h. zn. ad paniadzielku — 1. VIII. da soboty 6. VIII., prahrama Kanhresu była tak bahataja, što nat i hałaŭniejšyja imprezy niemahčyma apisać. Tolki ab niekatarych, ahulna-ha charakteru, budzie hutarka ŭ nastupnych radkoch. Na hetym miescy chaču tolki zaciemić, što šmatlikija nacyjanalnyja hrupy mieli pryznačanyja šviatyni i zali, u jakich mahli ładzić svaje specyjal-

nyja imprezy. Taksama Biełaruś była hodna reprezentavana; ab hetym skazana ũ asobnym artykule hetaha nomiaru „Siaŭbita”.

U sieradu wiečaram, u prysutnaści Prezydenta Zachodniaj Niamieččyny — Heinricha Luebke, Papski Lehat adčyniŭ „Statio Orbis” (stacyju švietu). U hetki sposab „Statio Urbis” (stacyja horadu, h. zn. Rymu) stałasia „Statio Orbis” (stacyja švietu), kožnaja bo častka švietu, a možna skazać kožny najdalejšy kutočak ziamli, byŭ reprezentavany.

U čaćvier byli vyšviačanyja novyja pracaŭniki dla Božaj nivy. Najvažniejšym ũ ich byŭ biełaruski Biskup — J. Exc. Č. Sipovič (Ab biskupich vyšviacinach hutarka ũ asobnym artykule). U adzinaccaci šwiatyniach „Paŭnočnaha Rymu”, tak časami nazyvajuć Munchen, adzinaccac Biskupaŭ vyšviacili šmatlikich šviataroŭ. Jak Biskupy tak i šviatary pryjechali z rožnych častak ziamnoj kuli dy reprezentavali ũsie rasy.

U piatnicu byli džvie, zasłuhoŭvajučyja našaj uvahi, manifestacyi. Ranicaj — u Dachaŭ, u niekalašnim hitlaroŭskim kancetracyjnym lahiery, J. E. Biskup Neuhäuser pašviaciŭ kaplicu, što paniamiecku nazyvajecca „Todesangst-Christi-Kapelle”, dla ũšanovańnia pamiaci zahinuŭšych, pašla nialudzkich mukaŭ, viaźniaŭ. Wiečaram — na ũzhorku „Schuttberg”, zusim blizka Munchenu, byŭ pašviačany ekspijacyjny kryž, jaki maje złučyc usich žaŭnieraŭ u bratniaj lubašci. Na hetaj uračystaści brali ũdzieł pradstaŭniki armijaŭ čatyrnaccaci dziaŭžaŭ.

U subotu wiečaram Biskupy bizantyjskaha abradu adpravili supolnuju Bahasłužbu na „Theresienwiese”. Służyŭ taksama i biełaruski Biskup — J. E. Č. Sipovič. Nia hledziačy na drennuju pahodu, masa ludziej pryšla, kab vyprasić u Boha volnaść dla milionaŭ chryścijan, jakija nat siańnia cierpieć prašled.

U niadzielu, 7-ha žniŭnia, pieradpaŭdniom, u prysutnaści 30 Kardynałaŭ, pryblizna 500 Arcybiskupaŭ i Biskupaŭ, Kanclera Zachodniaj Niamieččyny Adenauera, Kanclera Aŭstryi Raaba, Vice-Prezydenta Brazylii Goularta, ministraŭ, pradstaŭnikoŭ uradaŭ šmatlikich dziaŭžavaŭ i kala miliona viernikaŭ, Papski Lehat adslużyŭ salemnuju Imšu na „Theresienwiese”, h. zn. na „Łuhu Teresy” — inšymi słovami pad adkrytym niebam.

Pierad Imšoju Papa Joann XXIII-ci pramaŭlaŭ da ũdzielnikaŭ praz radyjo. Šwiaty Ajciec zaklikaŭ usich ludziej da relihijnaj adzi-



našci dy sušvietnaha supakoju pamiž narodami. U kancy pramovy jon udzialiŭ prysutnym pastyrskaje dabrasławienstva.

U časie Bahasłužby J. Em. Kardynał Testa mieŭ kazańnie, u jakim padkreśliŭ toj fakt, što chryścijanie nie ŭtapisty, a realisty; jany viedajuć, što raj na ziamli stvaryć niemahčyma.

Pracesyjaŭ na „Thesesienwiese” i dabrasławienstvam Najśv. Sakramentam zakončyлася adno z najšyrej reprezentavanych u koŭnym sensie, rasavym, nacyjanalnym i sacyjalnym, ŭwiatkawańniaŭ chryścijanskaha švietu.

Chaču taksama ŭspomnieć, što akramia čysta liturhičnych uračystaściaŭ byli relihijna-kulturalnyja manifestacyi. Naprykład šasnaccaŭ vystavak abymała šmat halin relihijna-artystyčnaj dziejnašci. Druhoj važnaj častkaj pazaliturhičnych manifestacyjaŭ byli dakłady, na jakich havaryli ministry, prafesary dy inšyja słaŭnyja asoby.

Niemaŭju rolu adyhrali manifestacyi ładžanyja paasobnymi nacyjanalnaściami. Bolšyja ci bahaciejšyja ž ich rabili dakłady, vystaŭki, pryňaćci i h. d. Tre adnak zaznačyć, što nacyjanalnyja vystaŭki, z zrazumieŭtych pryčyn, byli ahrańčanyja i tamu nie mahli zacikavić šyrejšych koŭaŭ.

Nakaniec paru sloŭ ab reakcyi bavarýjcaŭ. Žychary Munchen dy vakolicy achvotna prymali da siabie ŭ chatu niemcaŭ i čužyncaŭ. Usie instytuty, što mahli pryňać udzielnikaŭ Eŭch. Kanhresu na kva-teru, achvotna heta rabili. Harady i vioski, zrazumieŭta i stalica, Bavarýi byli ŭprzyhožany ŭciahami, biarozami i t. p. U bolš ŭvatočnyja dni damy byli ašvietlany vaskovymi ci elektryčnymi lampkami. Adnym slovam Bavarýja hodna adznačyŭla vialikuju histaryčnuju padzieju — Tryccać Siomy Sušvietny Eŭcharystyčny Kanhres u Munchenie.

a. J. S.

## **BIELARUSY NA SUŠVIETNYM EŪCHARYSTYČNYM KONHRESIE Ū MUNCHEINIE**

Dapuščeńni čutlivaj i skromnaj bielaruskaj dušy, što ŭdzieŭ na šaj hrupy na 37-m Sušv. Eŭchar. Kanhresie moža nie pakinuć pa sabie nijakaha śledu, akazalisia biezpadstaŭnymi. Pakryŭdžanych narodaŭ Boh nie pakidaje biez apieki, choć i niezaŭsiody jany mohuć jaje adčuć dy naležna zrazumieć. Jasnym znakam Božaj apieki, nad ciarpliva pieranosiačym viakami ludzkuju niespraviadliwaść bielaruskim narodam, byŭo naznačeńnie bielaruskaha Biskupa.

Papa Joann XXIII naznačyŭ a. Česłava Sipoviča, z Kanhrehacyi Ajcoŭ Maryjanaŭ, tytularnym Biskupam Maryjammitanskim. Eŭch. Kanhres byŭ wielmi trapna vybrany dla chiratonii (biskupskich vyšviacin). Na piaty dzień Kanhresu, h. zn. čačviortaha žniŭnia, rana, u toj samy dzień, kali ŭ adzinaccaci šviatyniach Munchenu Biskupy roznych rasaŭ vyšviačali novych šviataroŭ, adbylisia vyšviaciny i biełaruskaha Biskupa.

U šviatyniu šviatoj Anny išła masa ludziej, kab razam z novanaznačanym Biskupam dziakavać Bohu za atrymanuju łasku i prasić Jahonaha dabrasławienstva. Kansekratarami byli Preašviaščennyja Uładyki: **Ivan Bučko** tyt. archiep. Leŭkadyjski, **Platon Kornyluk** tyt. episk. Kastro-Maryjski, i **Andrej Katkov** tyt. episk. Naŭplijski u prysutnaćci Apostalskaha Administratara Menskaha i Mahileŭskaha ŭładyki **Balestava Sioškansa** tyt. episk. Cyllijskaha, Monsignor Mojoli, Pradstaŭnik z Uschodniaj Kangregacyi i inšyja Episkopy i šviatary. Sasłužvali ŭ uschadnim abradzie, u jakim adbyłasia i sama chiratanizacyja, biełaruskija šviatary.

Na ŭračystaści prysutničaŭ Sp. Prezydent Mikoła Abramčyk i, akramia našych udzielnikaŭ Kangresu, biełarusy tak z Munchenu jak i z vakolic, ci nat ž inšych krain.

U zapoŭnienaj viernikami šviatyni, Biskupy Kansekratary vykonvali hłyboka symbaličnyja, dušu kranajučyja ceremonii. Kulminacyjnym punktam byŭ mament, kali Biskupy ŭžłazyli ruki na našaha surodziča, tady bo jon staŭsia adnym z Nastupnikaŭ Apostalaŭ. Usio mahło-b zdavacca snom, ale vočy nie mahli nikoha manić, kali novavyšviačany Biskup prajchodziŭ praz šviatyniu, dabrasławiačy kryžam pabožna skuplanych ludziej.

Možam sabie ŭjavić, što našyja surodzičy pieražyvali, kali słuchali Bulli šv. Ajca, ŭ biełaruskim pierakładzie, u jakoj kazałasia, što naznačajecca Biskupam biełarus dla **Biełarusaŭ**, dy kali ŭłasnymi vačyma bačyli jak syn ichniaha narodu, doŭha pahardžanaha susiedziemi, byŭ padniesiany da adnoj z najvyšejšych hodnaściej. Kab takija chviliny dobra zrazumieć tre samomu na ich być prysutnym, adčuvać bićcio serca i radaść, što spryčyniajuć tak hłyboka relihijnyja i poŭnyja nadprzyrodnaha značeńnia chviliny.

Pašla liturhičnych pieśniaŭ i, nia tak stroha liturhičnaha „Mnohaje leta”, jakija bieżzahanna vykanaŭ ukrainski chor, biełarusy pryhoža zašpievali „Mahutny Boža”. Hety relihijny hymn hučeŭ jak padziaka Bohu, jaki, kali tak možna vyrazicca, nie žadaje, kab bieła-

rusy kataliki dalej astavalisia biaz rodnaj hierarchii z vializarnaj škodaj dla ichniaha relihijna-nacyjanalnaha żyćcia.

Try hadziny pierażyvańniaŭ i duchovaj napružanaści pačali mučyc biednaje cieła, ale jakraz i pryšoŭ čas pasiłku. Zaprosanyja hości, biełarusy i čužyncy, u tym liku šeść Biskupaŭ, Monsignor Mojoli dy Sp. Prezydent Mikoła Abramtchik, pajechali na pryniaćcie.



**Abrad kansekracyji J. E. Biskupa Česłava Sipoviča.**

Ad pravaha boku da levaha: J. E. Biskup P. Karniluk, J. E. Biskup Česłaŭ Sipovič, J. E. Archibiskup I. Bučko, J. E. Biskup A. Katkoŭ.

Pry supolnym stale, nia hledziačy na prysutnaść vysokich dastojnikaŭ, atmosfera była sapraŭdy viasiołaj dy nia było pachmurna niaśmiełaha maŭčańnia. U časie abiedu pieršym pramaŭlaŭ J. E. Biskup Č. Sipovič. Jon padziakavaŭ pieradusim Bohu za tak vialikuju łasku, učynienuju nie tak dla jaho asabista, jak dla jahonaj darahoj Baćkaŭščyny — Biełarusi. Na druhim miescy była vyskazana padziaka šviatomu Ajcu i nakaniec usim, jakija spryčynilisia ŭ jaki-niabudź sposab, da hodnaha adznačeńnia histaryčnaj padziei. Nastupna pramaŭlaŭ J. E. Arcybiskup I. Bučko. Jon vyraziŭ zadavaleńnie z taho

faktu, što biełarusy kataliki mohuć adnavić, pierarvanuju histaryčnymi złybiadami, hierarchičnuju tradycyju.

Pradstaŭnik-ža z Ušchodniaj Kanhrehacyi z humaram raskazaŭ ab prablezie farmalnašciaŭ naznačeńnia a. Č. Sipoviča Biskupam. Mieŭ taksama słowa Sp. Prezydent BNR. Jon u źmiastoŭnaj pramovie havaryŭ ab histaryčnym značeńni vyśviacin biełaruskaha katalickaha Biskupa. Nakaniec padkreśliŭ toj fakt, što pašla apošniaj suśvietnaj vajny Apostalski Pasad żyva cikaviŭsia biełaruskimi spravami dy rupliva apiekavaŭsia našaj emigracyjaj.

U nastupny dzień pa vyśviacinach, h. zn. 5-ha žniŭnia, J. E. Biskup Česłaŭ **Sipovič** adpraviŭ, u śviatyni „Maria von Guten Rat”, svaju pieršuju Pantifikalnuju Bahasłužbu, na jakoj śpievaŭ skanbinavany chor biełarusaŭ. Koncelebravali biełaruskija katalickija śviatary ŭschodniaha abradu. U časie Bahasłužby novavyśviačany Biskup mieŭ kazańnie, u jakim, miž inšym naškicavaŭ prahramu i sposab svajoj budučaj pracy.

U pieradapošni dzień Eŭcharystyčnaha Kanhresu, h. zn. 6-ha žniŭnia, u vyšuspomnienaj śviatyni, J. E. Biskup Boleslav Słuskans adśłużyŭ Imšu ŭ łacinskim abradzie, u časie jakoj pryhoža śpievaŭ biełaruski chor. Prykładami zailustrovanaje, i adnačasna życiiova rečovaje, kazańnie mieŭ a. Dr. P. Tatarynovič. Jon padkreśliŭ nieabchodnaść dla ŭsich ludziej żyvicca nadpryrodnym chlebam, śv. Eŭcharystyjaj.

Ž śviatyni prysutnyja biełarusy pierajšli ŭ zalu na akademiju. Nažał Ich Ekscelencyi B. Słuskans i Č. Sipovič mahli być z nami tolki niekalki chvilin. Jany byli zaprošany na pryniaćcie Bavarskaha Uradu. Było-b wielmi škada, kali-b Biełaruś nia była-b tam reprezentavana. Zatoje ŭhanaravaŭ akademiju Sp. Prezydent Mikoła Abramtchik svajoju prysutnaściu.

A. Uł. Saławiej pryvitaŭ Spadara Prezidenta, kiraŭnikou biełaruskaj miunchenskaj kalonii, našych zasłužanых dziejačoŭ i haściej. Jon usim ščyra dziakavaŭ za prysutnaść, asabliva-ž za supracu dla hodnaha adśviatkavańnia Eŭcharystyčnaha Kanhresu i biskupskich vyśviacin.

A. Saławiej pieradaŭ słowa a. L. Haroščy, jaki pračytaŭ staranna, z histaryčnaha boku, apracavany dakład. U im była hutarka ab vialikim značeńni rodnaj hierarchii dla relihijnaha, kulturnaha i nacyjanalnaha žyćcia kožnaha narodu. Dakładčyk razhledzieŭ taksama nazoŭ „biskup”, padajućy prykłady z rožnych movau. Jon padkreśliŭ

nakaniec toje, što niahodnyja biskupy spryčynilisia da ūpadku, a švia-tyja dy ščyra addanyja Božaj spravie da raźvićcia narodaŭ.

Pašla dakładu pramaŭlaŭ Spadar Prezydent. Jon zhadziŭsia z da-kladčykam, što rodnaja hierarchija maje ahramadnaje značeńnie dla relihijnaha, kulturnaha i palityčnaha žyćcia Biełarusi. Vysoka Pava-žany Pramoŭca koratka raskazaŭ ab vysil'kach i namahańniach hra-madzkich dziejačoŭ pamahčy biełaruskim šviatarom, tak pravasłaŭ-nym jak i kałalickim, vyzvalicca spad čužynieckaj apieki dy stvaryć svaju rodnuju ekklezijalnuju (carkoŭnuju, kaścielnuju) hierarchiju.

U toj sam dzień wiečaram biełaruskija ūdzielniki Kanhresu pašli na uschodniuju Bahaslužbu, supolna adpraŭlenuju Biskupami bizan-tyjskaha abradu, u tym liku i biełarusam — J. E. Biskupam Č. Sipo-vičam. U niadzielu, h. zn. 7-ha žniŭnia, taksama i biełarusy byli na Pantyfikalnaj Imšy, adslužanaj J. Em. Kardynałam Gustavo Testa, Papieskim Lehatam. Hetaj Imšoj zakončyŭsia aficyjalna Eŭcharys-tyčny Kanhres, a tym samym i ūdzieł biełaruskaj hrupy na im.

a. J. S.

## MY J LIETUVISY

Na prastorach zasielenych słavianskim plemiam Drahavičy ŭ pa-čatku 13 veku zasnavałasia Vialikaje Kniastva Litoŭskaje abo Litva, z stalicaj u Navahrudku. Ci vialikija kniazi litoŭskija pachodzili z plemieni Jatviaž, ci z słavianskaha plemieni Lucičy, ci navat z Żmuc-kaha plemieni, dyk my ciapier hetaha pytańnia nia budziem zakra-nać. Ale fakt toj, što jak pry dvare vialikich kniazioŭ, hedak i pa ūsiej dziaŕžavie panujučaj movaj była słavianskaja mova, jakuju cia-pier nazyvajuć — biełaruskaja mova. U chutkim časio pa zasnavańni Vialikaha Kniastva Litoŭskaha, da jaho była dałučana j Żmudź, — sučasnaja Lietuva. U časio biezupynnych vojnaŭ z Kryžakami, časta Żmudź to častkova to poŭnašciu była pad Kryžackim zaboram, ale pośle Grunvaldskaj Bitvy Żmudź nastała była dałučana da Vialikaha Kniastva Litoŭskaha, i była jahonaj niepadzielnaj častkaj aź da ra-siejskaha padboju. Praz hetych blizka 400 hadoŭ supolnaha žyćcia Litvy j Żmudzi (pa sučasnamu nazovu — Biełarusi j Lietuvy) hetyja dva narody byli abjadnany nia tolki adnej dziaŕžavaj, ale adnym układam žyćcia j adnej kulturaj, a jak udavadniajuć historyki, što navat i etnična, bo byccam biełaruski narod paŭstaŭ z słavian na holdzkim i jatviaskim substracie. Kali-b nia roźnica movy, dyk hetyja dva narody možna-b było uvažać za adzin narod. Hetyja dva narody

mieli supolnuju dziaŕžavu — Vialikaje Kniastva Litoŭskaje, supolnuju stalicu — Vilniu. Hetuju j dziaŕžavu j stalicu — i biełarus i letuvis nazyvali svajej. I nikoli adzin adnamu nie advažyŭsia skazać: „Heta naša Litva, a nia vaša, heta naša Vilnia, a nia vaša”, bo j dziaŕžava j stalica ŭ roŭnaj miery naležyła j biełarusu j letuvisu, jak i dzieciam ŭ roŭnaj miery naležać svaje bački j jichnaja spadčyna.

Hetyja dva narody viekami razam žyli ŭ supolnaj svajej dziaŕžavie; razam utracili niezaležnaść i dastalisia ŭ Maskoŭskuju niavolu; razam maryli ab adradžeńni svajej dziaŕžavy; razam zmahalisia za adradžeńnie svajej supolnaj dziaŕžavy — Vialikaha Kniastva Litoŭskaha pad pravadyrstvam ślaŭnaha Kastusia Kalinoŭskaha; razam hinuli na Muraŭjoŭskich šybilnicach i ŭ Sibirskich katarhach.

Nastaje 1905 hod, i hetyja dva narody znoŭ supolna zmahajucca z supolnym voraham za supolnaje ščaście, bo ŭ jich supolnaja meta, supolnyja jimknieńni, a heta — niezaležnaść Vialikaha Kniastva Litoŭskaha. Hedak jany supolna maryli j supolna dziejali aź da vybuchu Pieršaj Suśvietnaj Vajny ŭ 1914 hodzie. Kali ŭ 1915 hodzie rasiiejcy rychtavalisia pakinuć Zachodniuju Biełaruś i Lietuvu, dyk vydatniejšyja pravadyry biełarusau i letuvisaŭ damovilisia miž saboj zastavacca ŭ Vilni, kab razam damahacca ad novaha akupanta niezaležnaści Vialikaha Kniastva Litoŭskaha. Dy spačatku akupacyji hedak jany j dziejali.

Kab udavodnić, što hetyja dva narody supolna dziejali j adzin adnamu pamahali aź da 1917 h., dyk ja tut chaću ŭspomnić niekalki pryklađaŭ: U našu parachviju ŭ 1905 h. pryjechaŭ małady ksiondz V. Pacevič, jaki zakončyŭ Petersbuskuju Duchoŭnuju Akademiju. Jon spryčyniŭsia strajku ŭ našaj narodnaj škole. Strajkujučyja damahalisia, kab ksiondz chadziŭ u szkołu vykladać relihiju. Hety strajk praciahavaŭsia dva miesiacy. Strajkujučyja damahlisia svajej mety: ksiondz staŭ prychodzić u szkołu vykladać relihiju dy j prynosiŭ dla vučniaŭ biełaruskija lemantary pad nazvaj: „Paleski Lemantar”, jaki ŭlažyła „Ciotka” (A. Paškievič-Kiejrys). U našaj hłuchoj parachviji my ad hetaha ksiandza pieršy raz pačuli ślavy: „Biełaruś”, „biełarus”. Jon prapahavaŭ biełaruskuju movu j uhavaravaŭ nie saromicca jaje, što jana nianizejšaja j niahoršaja za jinšyja movy, a maje prava naraŭnia ŭžyvacca z jinšymi movami. Kali ŭ jaho papytali, ci jon biełarus, dyk jon adkazaŭ: „Nie, ja jość žmudzin, ale kali ja żyvu miž biełarusami, dyk ja mušu viedać biełaruskuju movu”. Jon prasiŭ, kali chto z jim havora, dyk kab nie kryŭlaŭ svaje movy na polskuju, ale

kab hedak z jim havoryŭ, jak i doma havora, bo jamu treba ad ludziej navučycca biełaruskaj movy. Jon kazaŭ dla prykładu, što bycam jamu na spoviedzi adna kabietka kazala hrachi: „abhukała”, „askaromiłasia”, a jon nie razumieŭ hetych slovaŭ i nia viedaŭ ci heta vialikija hrachi ci małyja.

Žanimstva letuviskaha dziejača časou 1905 hodu inżyniera Kiejrysa z biełaruskaj patryjotkaj, paetkaj i nacyjanalnaj dziajačkaj Alojizaj Paškevič (Ciotka) šviedča ab tym, što biełaruskija patryjoty i nacyjanalnyja dziejačy j letuviskija patryjoty j nacyjanalnyja dziejačy za raŭniu siabie mieli j z roŭnaj pašanaj stavilisia da abodvuch hetych narodaŭ. Druhi hetkisamy prykład: Profesar V. Ivanoŭski z Lidčyny byŭ vydatnym biełaruskim adradžencam i nacyjanalnym dziejačam, a jahony rodny brat prof. Ivanoŭski byŭ letuviskim nacyjanalnym dziejačom, a jany byli nia tolki pryjacieli, ale j braty.

Pośle выбуху Lutaŭskaj Revalucyji ŭ Rasieji (1917 hodu), vajskoŭcam u tyłoch i na frontach dazvalaŭsia mieč svaje nacyjanalnyja arhanizacyji. Na našym Ryskim Froncie byŭ pierš zarhanizavaŭsia Letuviski Nacyjanalny Kamitet. Pa damoŭlenaści našaj Inicyjatyŭnaj Hrupy z hetym kamitetam, była padana abviestka ŭ gazetę „Ryžskoje Utro”, kab vajskoŭcy biełarusy jišli rehistravacca ŭ toj Letuviski Nacyjanalny Kamitet. Kali adnaŭho razu ja pajechaŭ z frontu ŭ Ryhu, kab zarehistravacca ŭ tym kamitecie, dyk uradoviec hetaha kamitetu spatkaŭ mianie nadta vietliva, ale paviedamiŭ, što ŭ papiaredniŭja časy biełarusy j lietuvisy sumiesna arhanizavalisia, i na hetaj padstavie była vypuščanaja taja abviestka ŭ gazetacie, ale nadniach jichny kamitet atrymaŭ praz Švedziju paviedamleńnie z Kovienaskaj Taryby, kab lietuvisy nie lučylisia ŭ adnu arhanizacyju z biełarusami. Jon dadaŭ, što ad hetaha času jany nia buduć rehistravać biełarusaŭ, ale dazvalajuć nam źbiracca ŭ pamiaškaŭni jichnaha kamitetu dy rehistravacca samim pakul my założym svaju arhanizacyju. Jon mnie prapanavaŭ pasiadzieć tam daŭžej, bo moža čto boli z našych nadojdzie, kab my damovilisia na jaki dzień druhi raz nam sabracca. Z hetych niekalkich pryкладаŭ vidać, što biełarusy chinulisia, da lietuvisaŭ, jak da blizkaha bratniaha narodu, a lietuvisy znoŭ-ža spačuvalna stavilisia da biełarusaŭ i staralisia pabracku dapamahčy.

Niamieckija j Aŭstryjackija akupacyjnyja ŭłady mieli zahadzja padrychtavanyja svaje plany, jak dzialič miž saboj uschodniŭja akupavanyja ziemli. U Zachodniŭ Biełarusi miaža miž niamieckim i aŭ-

stryjskim zaborami prachodziła z zachadu na ўschod u vakolicy Baranavič. Paўdniova ja častka Zachodniaj Biełarusi adchodziła Aўstryji, a paўnočna ja z miestami Harodniaj, Vilniaj, Lida j, Navahrudkam i jinš. adchodziła Niemcam. Niamiecki kajzier Vilhelm mierkavaў Letuvu z vyšej nazvanymi akupavanymi ziemiemi Zachodniaj Biełarusi abjavić karaleŭstvam i tam pastavić karalom svajho syna. Kovienskaja Taryba pryniała hety niamiecki projekt, i damoŭlenaś vienskich biełaruskich i lietuviskich dziejačoŭ, jakija mieli damahacca niezaležnaści Vialikaha Kniastva Litoŭskaha, raspałasia. Dyk voś takim čynam Kovienskaja Taryba unievažniła viekavuju tradyciju sužyćcia j družby lietuvisaŭ z biełarusami. Razam z hetym Kovienskaja Taryba pašpiašyła papiaredzić svajich surodzičaŭ na druhim baku frontu, kab jany nia mieli nijakich dačynieńniaŭ z biełarusami. Praŭda, kali ŭ kancy 1918 hodu Niemcy adyšli z Biełarusi j Lietuvy, a Čyrvonaja Armija stała zajmać Zachodniuju Biełaruś i Letuvu, dyk Kovienskaja Taryba i Rada j Urad Biełaruskaj Narodnaj Respubliki damovilisia miž saboj dziejić supolna, i Kovienskaja Taryba dała prypnak Radzie j Uradu BNR u svajej stolicy Koŭnie. Ale heta parazumieńnie było niedaŭhavičnym, i Rada j Urad BNR prymušany byli pakinuć Koŭnu, i pierajechać u Prahu Českuju.

Kali raspačałasia Druha ja Suśvietnaja Vajna dy kali u Zachodniaj Biełarusi raspačałasia pierś stalinskaja akupacyja, a potym hitleraŭskaja, dy kali lietuvisy stalisia haspadarami Vilni j Vilensčyny, dyk jany nieprychilna stavilisia i da biełarusaŭ i da biełaruskich kulturna-aśvietnych ustanov.

Čamu-ž niekataryja sučasnyja maładyja lietuviskija pravadyry ciapier stali nieprychilna stavicca da biełarusaŭ i jichnaj kultury?

Bo dla jich napeŭna nieviadoma kali j adkul źjavilisia hetyja biełarusy na histaryčnych litoŭskich ziemiach z čužo j niezrazumieľaj dla jich, lietuvisaŭ, movaj, bo nihdzie ŭ starych litoŭskich chronikach nie spatykałasia slova „biełarus”. Jany absieli naŭkoła pieršuju stalicu histaryčnaj Litvy Navahrudak, dy dašli da drugoj stolicy histaryčnaj Litvy — Vilni, naŭkoła absieli jaje dy stali ŭ samaj Vilni zasnovavać svaje arhanizacyji j kulturnyja ustanovy. Dla jich joś padstava dumać, što biełarusy heta rasjejskija asadniki, jakija tam asieli ŭ kancy 18 i pačatku 19 vv. na ziemiach histaryčnaj Litvy, a lietuvisaŭ adcisnuli na paŭnočny-zachad krajiny.

Heta praŭda, što slova „biełarus” u litoŭskich chronikach nie spatykałasia; jano novaje nia tolki dla lietuvisaŭ, ale novaje j dla



samich biełarusaŭ. Da słowa „biełarus” my vierniemsia trochi dalej. Praŭda — časami da sučasnych biełarusaŭ u histaryčnych chronikach tarnawałasia słowa „ruski”, ale tolki tady, kali havaryłasia ab relihiji ŭschodniaha abrađu dy ab piśmienstvie j movie. Relihija ŭschodniaha abrađu była pryniesiena na Litvu z Kijeŭščyny, jakaja tady nazywałasia „Ruś”. U tyja časy chryścijanskuju relihiju uschodniaha abrađu nazyvali „ruskaja viera”, a tuju asobu, što vyznavała hetu vieru nazyvali „ruski”. Razam z relihijaj pryšlo na Litvu i carkoŭna-sławianskaje piśmienstva, na jakim byli pisanyja carkoŭnyja knihi. Ale kali pośle hetymi samymi carkoŭna-sławianskimi litarami pisali švieckija knihi ci uradovyja zakony, dyk heta piśmo zvali — ruskim, a ad piśma j movu stali zvać — ruskaj, bo ŭ Statucie Litoŭskim było zapisana: „Pisar ziemski maje pišać parusku j litary ruskimi”. A hety Statut Litoŭski byŭ abaviazkovym dla ŭsiej Litvy, navat i tych častak dzie narod vyznavaŭ ryma-katalickuju vieru.

Ad času zasnavańnia Vialikaha Kniastva Litoŭskaha aŭ da rasiejskaha padboju, naš kraj nazyvaŭsia Litva, a žychary našaha kraju nazyvalisia — litviny. Navat da dvaccatych hadoŭ hetaha veku na pahraničcy z Ukrajinaj, ukrajincy nas nazyvali „litviny”, asabliva pry zvadcy nas łajali: „Litvin praklaty!” Kali rasiejcy zavajavali Litvu, dyk padzialili jaje na huberni. Pryblizkova na tej prastory, dzie ŭ papiarednija časy nazywałasia Źmudź, jany zasnawali Kovienskuju huberniu, i hetu prastoru čas-ad-času nazyvali Litvoj, a jaje žycharoŭ nazyvali „litoŭcy” (lietuvisy), a jinšych šeść huberniaŭ (Smalenskuju, Vitebskuju, Mahileŭskuju, Mienskuju, Vilenskuju j Haradzien-skuju) nazvali „Biełaja Ruś”, abo „Biełaruś”, a žycharoŭ hetych huberniaŭ stali nazyvać „biełarusy”. Rasiejcy gvałtam suproć našaj voli nakinuli nam nazoŭ — biełarusy, kab hetym nazovam prypadabnić nas da rasiejcaŭ dy asymilavać nas u rasiejcaŭ. Choć heta nazva nakiniena nam gvałtam, ale zastałasia na nas i zamacovana za nami ŭ mižnarodnych dačynieńniach. Ale heta nakinienaja nam čužyncami nazva nie źmianšaje našych patryjatyčnych pačućciaŭ da našaj baćkaŭščyny, j našych jimknieniaŭ da niezaležnaści.

Maŭliva, što niekatoryja sučasnyja lietuviskija pravadyry nas niedalublivajuć, što naša mova niepadobnaja da jichnaj movy, jakoj havora naša sialanstva ŭ Vilenščynie. Ale-ž heta naša mova nam rod-naja j spradviečnaja naša mova, jakaja pieradajecca z pakaleńnia ŭ pakaleńnia. Heta mova na našych ziemiach hučeła za słaŭnaj pamia-ci vialikich kniazioŭ litoŭskich: Mendaŭha, Hedymina, Alherda, Ja-

hajly, Vitaŭta i inš. Na hetaj samaj movie Vialikija kniazi litoŭskija havaryli; na jej pisaŭasia Metryka Litoŭskaja j Statut Litoŭski. Heta mova była dyplomatyčnaj movaj Vialikaha Kniastva Litoŭskaha z jahonymi susiedziami.

Sučasnyja litoŭskija pravadyry nas nia lubiać i zatoje, što naš narod chiniecca da Vilni, jak da niečaha rodnaaha blizkoha švatoha.

Čym-ža doraha j miła dla našaha narodu Vilnia?

Našamu narodu Vilnia doraha j miła tamu, što jana była stali-caj histaryčnaj Litvy, a naš narod ad zasnavaŭnia Vialikaha Kniastva Litoŭskaha dy až da jaho padboju Maskvoj nazyvaŭsia litvinami, dy j ciapier u dušy ŭvažaje siabie litvinami.

Našamu narodu Vilnia doraha j tamu, što jana była kaŭskaj našaj narodnaj kultury j ašviety; u dadatak da hetaha ŭ Vilni naša nacyjanalnaja kultura pieražyvała svaju zaŭtaju paru, kali tam Dr. Francišak Skaryna zasnuvaŭ pieršuju na ŭschodzie Eŭropy svaju drukarniu j drukavaŭ knihi dla našaha narodu; kali tam u Vilni pisaŭsia j drukavaŭsia Statut Litoŭski na našaj movie.

Našamu narodu Vilnia doraha j tamu, što jana była štabam Paŭstaŭnia 1863 hodu, jakim kiravaŭ naš vialiki patryjota j zmahar za vyzvaleŭnie našaj bačkaŭščyny Vialikaha Kniastva Litoŭskaha ad Maskoŭskaj tyraniiji. Tam jon u vapošnja dni svajho žyćcia ŭ Vilen-skaj viažnicy napisaŭ niešmiarotny tastamant dla našaha narodu pad nazovam: „List z-pad šybielnicy da biełaruskaha narodu”. Tut u Vilni na Łukiskim placy jon zahinuŭ na Muraŭjoŭskaj šybielnicy; tut u Vilni tlejuć jahonyja kości.

Našamu narodu Vilnia doraha j tamu, što tut žyŭ i pisaŭ svaje vieršy bačka našaj naviejšaj litaratury paeta Francišak Bahuševič. Tut u Vilni pośle vybuchu ŭ Rasieji Revalucyji 1905 hodu pačali dziejić našy nacyjanalnyja dziejačy-adradžency, kali ŭ 1906 hodzie stali vychodzić pieršyja lehalnyja газеты pierš „Naša Dola”, a potym „Naša Niva”. Pačynajućy z 1905 hodu dy až da 1915 hodu Vilnia była našym kulturnym i nacyjanalnym centram, dzie jisnavali našy vydavietvy i byli zasiarožany našy lepšyja paety j dziejačy. Ad pačatku Pieršaj Sušvietnaj Vajny, i kaŭčajućy Druhoj Sušvietnaj Vajnoj, Vilnia była našym kulturnym, nacyjanalnym i palityčnym centram Zachodniaj Biełarusi. Tut-ža ŭ Vilni uzhadavaŭsia j praviała svajo žyćcio naša paetka i nacyjanalnaja dziajačka A. Paškievič-Kiejrys (Ciotka). Tut-ža naradziŭsia vydatny naš dramaturh Francišak Alachnovič. Tut jon

šmat napisaŭ svajich vydatnych tvoraŭ, tut jon i zahiniŭ na svajej kvatery ad padašlanaha Maskvoj kata.

Našamu narodu Vilnia doraha j tamu, što spradviakoŭ da jaje z rozných kancoŭ Biełarusi chodzjać šmatlikija hramady pilihrymaŭ da svaje nacyjanalnaj šwiatyni Abraza Matki Boskaj Vastrabramskaj.

(Praciah u nastupnym numaru)

**Karektarskija pamyłki ŭ druku ŭ artykule: „Što my mieli, što my majem i što my pavinny mieć” („Siaŭbit” Nr. 4 [15]).**

**Nadrukavana:**

**Trebała nadrukavać:**

- 1) Na 9 bač. na 4-tym radku ni-  
žej zahałoŭka: „usiahaspadar-  
stva” „uslaho haspadarstva”
- 2) Na 9 bač. 2-hi radok ad nizu: „Naša žyvaja mova sama-pa-sa-  
bie bahataja, dy maje bahatu-  
ju terminalohiju”. „Naša žyvaja mova sama-pa-sa-  
bie bahataja, dy maje bahatu-  
ju terminalohiju”.
- 3) Na 10 bač. 4-ty radok ad nizu: padzahałovak nie adznačany via-  
likimi litarami: „MY MA-  
JEM” . . .
- 4) Na 11 bač. 1-šy radok ad nizu: (apošnjae slova): „uvažać”  
„ubažać”
- 5) Na 12 bač. 12-ty radok zhary: „Uziaŭšy hetaki kirunak pracy  
my ūsie razam svajej pracaj  
musim razburać usio toje, što  
robie ŭ naš siabra pa pracy”. „Uziaŭšy hetki kirunak pracy  
my ūsie razam svajej pracaj  
musim razburać usio toje, što  
zroblena našymi papiarednika-  
mi, dy razam z hetym my ko-  
žan budziem razburać usio to-  
je, što robie ŭ hetaj halinie  
naš siabra pa pracy”.
- 6) Na 13 bač. 20-ty radok zhary: „a sloŭniki voźmuć ŭ ruki tyja  
našy navukoŭcy,” „a jakija-ž sloŭniki voźmuć u ru-  
ki tyja našy navukoŭcy,”
- 7) Na 11 bač. 18-ty radok ad ni-  
zu: „padabałasia” „papadalisia”
- 8) Na 14 bač. 20-ty radok zhary: „zapomnić” „zapomnić”

Padkrešlenyja slovy vykienienyja z tekstu artykułu.

Vydaviec-Redaktar (Publisher-Editor): Rev. Francis Czerniawski

Printed by “LUNA” Printing Co., 77 St. Marks Pl., New York 3, N. Y.

